

खबर संक्षेप



वित्त मंत्री, पद्मश्री और सांसद का रजक ताज से किया अभिनंदन

रायपुर। धोबी समाज द्वारा ईडन गार्डन रायगढ़ में महाधिवेशन और रजक महोत्सव मनाया गया। इस अधिवेशन में वित्त मंत्री ओपी चौधरी, पद्मश्री रामलाल बरोड सहित सभी अतिथियों का परंपरागत रजक ताज धोबी पगड़ी से नवाज कर अभिनंदन किया गया। इस अवसर पर मुख्य अतिथि वित्त मंत्री ओपी चौधरी ने समाजजनों को संबोधित करते हुए कहा कि धोबी समाज अब उपेक्षित नहीं रहेगा। मुख्यमंत्री विष्णुदेव साय इस आयोजन में आने वाले थे, परंतु कुछ प्रशासनिक जरूरी काम आ जाने के कारण वे नहीं आ सके, उनके प्रतिनिधि के रूप में हम स्वयं पहुंचे हैं। समाज का कोई काम नहीं रहेगा। उन्होंने प्रदेश अध्यक्ष सूरज निर्मलकर की मांग पर मोदीनगर में भव्य सामुदायिक भवन बनाने की घोषणा की और प्रथम चरण में 20 लाख रुपए स्वीकृत करने की बात कही।

डॉ. मुखर्जी की पुण्यतिथि पर किया नमन

रायपुर। मुख्यमंत्री विष्णुदेव साय ने जनसंघ के संस्थापक डॉ. श्यामा प्रसाद मुखर्जी की पुण्यतिथि पर उन्हें श्रद्धांजलि दी। श्री साय ने कहा कि देश की एकता को और अधिक मजबूत करने की दिशा में डॉ. श्यामा प्रसाद मुखर्जी के 'अद्वितीय प्रयासों' के लिए प्रत्येक भारतीय उनका ऋणी है। डॉ. श्यामा प्रसाद मुखर्जी ने भारत की प्रगति के लिए कई मेहनत की और एक मजबूत तथा समृद्ध राष्ट्र का सपना देखा। हम उनके सपनों को पूरा करने के लिए प्रतिबद्ध हैं। उन्होंने भारतीय राजनीति और समाज के विकास में महत्वपूर्ण भूमिका निभाई। उनके द्वारा स्थापित भारतीय जनसंघ ने राष्ट्रवाद और सामाजिक न्याय के सिद्धांतों को मजबूत किया।

ग्रामीणों को योग का कराया अभ्यास



रायपुर। अंतर्राष्ट्रीय योग दिवस के अवसर पर धरसीवा विकासखंड स्थित शासकीय प्राथमिक शाला कांटाडीह में शनिवार को योगाभ्यास कार्यक्रम हुआ।



कार्यक्रम में स्कूली बच्चों, पालकों, स्कूल प्रबंधन समिति के सदस्यों, पंचायत प्रतिनिधियों सहित अन्य ग्रामीणों ने उत्साह के साथ भाग लिया। इस दौरान ग्राम पंचायत के पंच पुरुषोत्तम यादव एवं शिक्षक रमाकांत यादव ने ग्रामीणों को योग का महत्व बताते हुए सरल आसनों का अभ्यास कराया। कार्यक्रम में महिलाएं परमार, लीलेश्वर साहू, बुधा यादव, गुलापा साहू, तिलक दास मानिकपुरी, हेमलता दलाल, फौजिया अली, डीएस पटेल आदि शामिल हुए।

पर्यावरण संरक्षण के लिए रोपेंगे 2500 पौधे

रायपुर। कार्यालय पूज्य छग सिंधी पंचायत गुरुद्वारा रोड तेलीबांधा में शनिवार को प्रेसवार्ता का आयोजन किया गया, जिसमें आयोजक छग सिंधी पंचायत के अध्यक्ष महेश दरयानी ने बताया कि पर्यावरण के बिगड़ते स्वरूप को देखते हुए सिंधी समाज में जागरूकता फैलाने, सचेत करने, आने वाली पीढ़ियों के लिए आंक्सिजोन निर्माण करने, दिनेश आनंद फार्म हाउस परसदा-4 में वृक्षारोपण के आयोजन का निर्णय लिया गया है। कार्यक्रम के संचालक व संयोजक दिनेश अठवानी ने बताया, अधिक आयुर्वर्ग के लगभग 2500 पौधों का रोपण किया जा रहा है, जिसमें नीम, पीपल, बरगद, आम, आंवला, सीताफल, अमरुद, चीकू, मौलश्री व अन्य फलदार वृक्ष शामिल हैं।

आज से नारी शक्ति से जल शक्ति अभियान की शुरुआत

हरिभूमि न्यूज ►► रायपुर

रायपुर जिले में जल संरक्षण व संवर्धन के लिए नारी शक्ति से जल शक्ति अभियान की शुरुआत की जा रही है। इस अभियान का 24 जून से आगाज होने जा रहा है। इस अभियान में पहली बार महिलाओं को जोड़ा जा रहा है, जो गांव-गांव चौपाल लगाकर जल संरक्षण और संवर्धन के लिए लोगों को जागरूक करेंगी। इस अभियान को लेकर प्रशासन ने कार्यक्रम भी जारी किया है। इसके तहत 24 से 28 जून तक विविध कार्यक्रम आयोजित किए जाएंगे।

गांव-गांव में जल संरक्षण और संवर्धन के लिए महिलाएं चलाएंगी मुहिम



11 हजार महिला समूह निभाएंगे भागीदारी

जिले के 11 हजार से अधिक महिला समूह इस अभियान में भागीदारी निभाएंगे। इस अभियान से जुड़ने वाले महिला समूह को जल वाहिनी दीवियों का नाम दिया गया है। ये वाहिनी दीवियां ग्राम पंचायतों में सभा आयोजित करेंगी और बच्चों से लेकर युवाओं-बुजुर्गों सभी को जल संरक्षण के लिए शपथ दिलाएंगी।

25 को जागरूकता रैली

इस अभियान के तहत होने वाले कार्यक्रम की रूपरेखा तैयार की गई है। इसके तहत 24 जून को जल चौपाल व शपथ दिलाई जाएगी, 25 जून को रैली, बैनर एवं दीवालों में लेखन से प्रचार-प्रसार कर घरों में वाटर हार्वैस्टिंग सिस्टम, सोकपिट एवं नलकुओं में रिचार्ज स्ट्रक्चर के बारे में लोगों को जागरूक किया जाएगा। इसी प्रकार 26 जून को जल खेतों की सफाई, शासकीय भवनों में वाटर हार्वैस्टिंग सिस्टम, पेयजल के खेतों के पास सोखता गड्ढों की साफ-सफाई एवं निर्माण, नालों में गाद की सफाई, कुओं की सफाई तथा 27 जून को वृक्षारोपण एवं

सोकपिट का निर्माण, वर्षा जल को संचित करने रिचार्ज पिट, डाईक का निर्माण और 28 जून को जल की गुणवत्ता की जांच और मल्लिचंग, फसल चक्र और जैविक खेती की तकनीकों को बढ़ावा देने के लिए मिट्टी की नमी को संरक्षित करने, कृषि में पानी को कम करने, साथ ही मृदा में नमी मात्रा का परीक्षण एवं नालों में जलबहाव को मात्रा का परीक्षण किया जाएगा। विदित हो कि इस अभियान को लेकर कलेक्टर गौरव सिंह बैठक ले चुके हैं। इस बैठक में उन्होंने अधिकारियों को अभियान को लेकर आवश्यक दिशा-निर्देश भी दिए हैं।

पूर्व सीएम बघेल को नवरंगे के पिता, भाई ने आवेदन देकर लगाया गंभीर आरोप

बलौदाबाजार घटना में कांग्रेस नेताओं का नाम लेने पुलिस बना रही दबाव

हरिभूमि न्यूज ►► रायपुर

पूर्व मुख्यमंत्री भूपेश बघेल ने कहा, गिरौदपुरी के महकौनी गांव में 15-16 मई को जैतखाम को क्षति पहुंचाई गई थी। उसके बाद 10 जून को बलौदाबाजार में विरोध प्रदर्शन हुआ।

आयोजनकर्ता में से एक किशोर नवरंगे को पुलिस ने गिरफ्तार किया है, वो पुलिस रिमांड पर है। उसके पिता, भाई और जीजा के साथ सतनामी समाज के लोगों ने मुझसे मिलकर आवेदन दिया है। आवेदन में कहा गया कि उसके साथ मारपीट की जाकर मानसिक प्रताड़ना दी जा रही है। गंभीर बात यह है कि वो कह रहे हैं कि कांग्रेस के बड़े नेताओं का नाम ले, तो उन्हें छोड़ देंगे। उससे गंभीर बात यह है कि वहां कलेक्टर ले जाते हैं, रोज शाम को वीडियोग्राफी करते हैं। उसके हाथ में पत्थर पकड़ाया जाता है, उसे फिंक्वाते हुये, उसे डंडा पकड़ाते हैं, उसे मारते हुये वीडियोग्राफी कर रहे



विधायकों की कमेटी से हो जांच

बलौदाबाजार की जो घटना हुयी और जो अमी मेरे पास आवेदन आया, मेरा मानना है कि जो निरापराध है उसकी गिरफ्तारी नहीं होनी चाहिये। भाजपा के समर्थक लोगों को पुलिस क्यों नहीं पकड़ रही है? पुलिस भाजपा के इशारे पर काम कर रही है। उन्होंने आरोप लगाया कि मामले में भाजपा और आरएसएस के लोगों ने षड्यंत्र किये हैं। मामले में निष्पक्ष जांच होनी चाहिये। विधानसभा में विधायकों की कमेटी बनाई जानी चाहिये।

हैं। पूर्व सीएम ने शनिवार को अपने सिविल लाइंस के बंगले में संवाददाताओं से चर्चा में कहा, पीड़ित के परिजनों का आवेदन आया है, वो बहुत ही गंभीर है। समाज की जो मांग है, जैतखाम को किसने क्षति पहुंचायी, उस पर पुलिस जांच नहीं कर रही है, बल्कि इस घटना को दूसरी दिशा में ले जाने का षड्यंत्र किया जा रहा है। कांग्रेस नेताओं का नाम लो, इस प्रकार के दबाव बनाने का कृत्य पुलिस कर रही है। उन्होंने इसे घोर निंदनीय बताने हुए कहा, घटना की निष्पक्ष जांच हो, इस प्रकार से प्रताड़ित नहीं किया जाना चाहिये। जिन्होंने गलत किया है, उनके खिलाफ सख्त कार्रवाई की जाये।

क्या भूपेश हिंसा का नेतृत्व कर रहे थे : रंजना

भारतीय जनता पार्टी की प्रदेश प्रवक्ता व पूर्व विधायक, बलौदा बाजार घटना की जांच समिति की सदस्य रंजना साहू ने पूर्व मुख्यमंत्री भूपेश बघेल के अनर्गल प्रलाप पर पलटवार करते हुए कहा, बलौदाबाजार में जितनी हिंसा हुई, उससे उनका पेट नहीं भरा है। वे अमी भी आग लगाते का काम कर रहे हैं। उन्होंने कहा, जिस प्रकार से आरोपियों के रिश्तेदार उनके पास पहुंच रहे हैं, उससे यह बात और पुख्ता हो रही है कि घटनाक्रम की पूरी रिपोर्टिंग भूपेश बघेल को भी हो रही थी। उन्होंने कहा, बलौदाबाजार की दुर्भाग्यपूर्ण हिंसा व आगजनी के पीछे नेतृत्व वही कर रहे थे और अब चूक जांच चल रही है, उससे वे घबरा रहे हैं और घबराहट में यह अनर्गल प्रलाप रहे हैं।

यह सुनियोजित राजनीतिक षड्यंत्र

रंजना साहू ने कहा, बलौदाबाजार में हुई आगजनी की ओषण वारदात एक सुनियोजित राजनीतिक षड्यंत्र है और इसमें कांग्रेस की संलिप्तता से इनकार नहीं किया जा सकता। प्रदेश सरकार की प्रारंभिक जांच भी इसी दिशा में स्पष्ट संकेत कर रही है। कांग्रेस ने आंदोलन को हिंसक दिशा देने की सुनियोजित तैयारी की थी। तथ्यांकित आंदोलनकारियों के आने-जाने के लिए पक्कन 15 हजार लोगों के भोजन की व्यवस्था की थी। साजिश में संलिप्तता का खुलासा होने पर राजनीतिक नीतिक्रम करके दबाव बनाने की कोशिशों की ओडी राजनीति अब स्पष्ट नहीं होगी।

बैकलॉग के सभी पदों पर प्रमोशन का लाभ देने की मांग, कैडर का एकजाई बनाएं डाटा

हरिभूमि न्यूज ►► रायपुर

बैकलॉग के सभी पदों पर प्रमोशन का लाभ देने व कैडर का डाटा एकजाई करने की मांग फिर से उठने लगी है। छत्तीसगढ़ अनुसूचित जनजाति शासकीय सेवक विकास संघ के साथ ही तीन अन्य संघों ने शनिवार को इस मामले को लेकर एकमत होने की जानकारी देते हुए आरएल ध्रुव, विनोद कुमार कोसले ने कहा कि सरकार को अब निर्णय लेना होगा। छत्तीसगढ़ राज्य विद्युत मंडल आरक्षित वर्ग अधिकारी कर्मचारी संघ के साथ ही छत्तीसगढ़ अनुसूचित जाति जनजाति अधिकारी कर्मचारी संघ ने एकजुट होना का निर्णय लिया है। इसमें अब सोशल जस्टिस लीगल फाउंडेशन ने भी संयुक्त रूप से मांग मनवाने के लिए प्रयास शुरू किया है।



5 में नये नियम प्रतिस्थापित करके सूचना दी जाए। अभी मामले को लेकर कर्मचारियों व अधिकारियों में भ्रम की स्थिति है। मांग करते हुए कहा कि जब तक फैसला नहीं होता, तब तक वर्ष 2019 की भांति सभी तरह के प्रमोशन पर रोक लगाने आदेश जारी किया जाए। कैडर वाइज मात्रात्मक डाटा एकजाई

करके ही विधि के तहत छत्तीसगढ़ लोक सेवा प्रमोशन नियम 2023 के नियम 5 को पुनः प्रतिस्थापित करके इसे स्पष्ट किया जाए। साथ ही अनुसूचित जाति, अनुसूचित जनजाति एवं अन्य पिछड़ा वर्गों का आरक्षण अधिनियम 1994 को भारतीय संविधान की 9वीं अनुसूची में शामिल करने संकल्प पारित करके राज्य सरकार केंद्र को भेजे। समय रहते मांगों पर विचार नहीं किया जाता है, तो कर्मचारी-अधिकारी आगामी दिनों में रणनीति बनाने के लिए बाध्य होंगे।

उप मुख्यमंत्री साव से मिले महापौर डेबर तात्यापारा चौड़ीकरण के लिए मांगे 137 करोड़

हरिभूमि न्यूज ►► रायपुर

महापौर एजाज डेबर और एमआईसी सदस्यों ने शनिवार को उप मुख्यमंत्री और नगरीय प्रशासन मंत्री अरुण साव से मुलाकात की। इस दौरान राजधानी के तात्यापारा-शारदा चौक सड़क चौड़ीकरण मुआवजा की राशि नगर निगम को जल्द ट्रांसफर करने की मांग की। साव को सौंपे पत्र में एजाज डेबर ने कहा कि पूर्व मुख्यमंत्री भूपेश बघेल ने तात्यापारा सड़क चौड़ीकरण के लिए 137 करोड़ की स्वीकृति दी थी। यह राशि लोक निर्माण विभाग के पास उपलब्ध है।



करीब डेढ़ दशक से अटक के तात्यापारा से शारदा चौक सड़क चौड़ीकरण के मामले को लेकर महापौर एजाज डेबर एमआईसी सदस्यों के साथ नगरीय प्रशासन एवं विकास विभाग मंत्री अरुण साव से मिले। योजना की प्रशासकीय स्वीकृति के बाद प्रोजेक्ट पर काम शुरू नहीं होने से शहरवासियों को आग दिन इस मांग पर सुबह से शाम तक ट्रैफिक जाम की समस्या से जूझना पड़ रहा है। रोड चौड़ीकरण के लिए पूर्व कांग्रेस शासनकाल में राज्य सरकार ने बजट में इसका प्रावधान किया था। साथ ही प्रस्ताव को प्रशासकीय मंजूरी भी दी थी। इसी को आधार मानकर महापौर एजाज डेबर और उनकी परिषद के सदस्यों ने उप मुख्यमंत्री अरुण साव से

मिलकर पत्र सौंपा। पत्र में महापौर ने कहा कि कुछ दिन पहले एमआईसी सदस्यों और पार्षदों के साथ प्रभावित व्यापारियों से चर्चा की थी। इसमें व्यापारियों ने उनसे कहा था कि मुआवजे की राशि दिलाने के बाद आगे की कार्यवाही की जाये।

वार्डों के विकास कार्य के लिए मांगे 20 करोड़

महापौर ने एमआईसी सदस्यों और पार्षदों के साथ नगरीय प्रशासन मंत्री को पत्र देकर रायपुर नगर निगम के 70 वार्डों के विकास कार्यों के लिए कुल 20 करोड़ का अनुदान तत्काल उपलब्ध कराने का आग्रह किया। विदित हो, महापौर एजाज डेबर और एमआईसी सदस्यों ने इससे पूर्व मुख्य सचिव अमिताभ जैन से मुलाकात कर उनसे इस प्रोजेक्ट को लेकर चर्चा की थी। सूत्रों के मुताबिक इस दौरान मुख्य सचिव ने यह बात स्पष्ट कर दी थी कि शारदा चौक सड़क चौड़ीकरण के लिए 4 करोड़ रुपये की टोकन मनी जमा है। मुख्य सचिव से मुलाकात कर पत्र सौंपने वालों में वरिष्ठ एमआईसी सदस्य श्रीकृष्ण मेहन, ज्ञानेश शर्मा, समीर अख्तर, जितेन्द्र अग्रवाल, सुरेश चन्नावार, सुंदर जोगी, पार्षद प्रतिनिधि राधेश्याम विभार, देवेन्द्र यादव, डॉ. अनूपम साहू, जौन अध्यक्ष घनश्याम क्षत्री शामिल रहे।

जिले में 87 समितियों में सैकड़ों सोसायटियों में शार्टेज की समस्या कई सोसायटियों में नाम मात्र का खाद, बोनी पिछड़ने की चिंता

हरिभूमि न्यूज ►► दुर्ग

जिले में खेती किसानों के शुरुआती समय में खाद की संकट उत्पन्न हो गई है। जिला सहकारी बैंक में प्रभारी सीईओ के भरोसे बैंक का संचालन किया जा रहा है। जबकि सिर्फ दफ्तर में बैठकर मानिट्रिंग कर रहे हैं। अफसर जमीनी स्तर पर किसान डीएपी, यूरिया सहित विभिन्न खाद की कमी से जूझ रहे हैं, कई सोसायटी में सिर्फ नाममात्र का खाद रह गया है। जिले में 87 सोसायटियों जिले में डिमांड के अनुसार खाद की आपूर्ति नहीं होने से किसान परेशान हैं। इधर कृषि विभाग द्वारा डीएपी के भंडारण के टारगेट को कम करते हुए 17225 से 16700 टन कम कर दिया गया है। खेती किसानों की शुरुआती दौर में डीएपी और यूरिया खाद की जबरदस्त मारामारी की स्थिति निर्मित हो गई है। दुर्ग जिले के सैकड़ों सोसायटी में डीएपी सहित यूरिया खाद का शार्टेज हो गया है। विगत दिनों जिला पंचायत में सामान्य सभा की बैठक में खाद की किल्लत को लेकर सदस्यों ने हंगामा भी मचाया था।

यहां पोटाश की समस्या

तिरगा, थनोद, सिरसा, कोडिया (दुर्ग), कोहका, नवापुरा, रसमड़ा, हिरौं, बरहापुर, रहटादाह, अहिवारा, मांटरा, मुरमुंड, नारधा, लिमतरा, मिलाई 3, पंढर, सोरम, जामगांव (आर), बटरेल, भरर, कुम्हली, सुरपा, फुन्डा, गाडाडीह, जामगांव एम के किसान बटक रहे हैं।



डीएपी के लिए यहां समस्या

जिले में सबसे ज्यादा दिक्कत डीएपी को लेकर सामने आ रही है। हरिभूमि द्वारा जानकारी जुटाने पर पता चला कि ननकटौली, करंजा मिलाई, कोडिया, अहरी, रिसामा, कोहका, बिरेंडर, धमधा, देवरी, घोठा, पेण्डुवन, रोड, राजपुर, कन्हारपुरी, लिटिया, खिलौरकला, अहिवारा, मोहरंगा, पाहरा, मुरमुंड, गोदी, ओटोबंद, नंदौरी, मिलाई 3, औंधी, पंढर, बटोना, सोरम, डोभिया, कुम्हली, सुरपा, बोरीगारका, फुन्डा, मरा, गाडाडीह, सांतरा, जामगांव-एम, झॉट, डोडाडामा, कुर्मीगुण्डरा, बोदिर है।

डीएपी और यूरिया में कटौती

यूरिया का भंडारण पिछले साल 26773 किग्रा गया था, जिसे कम कर 26600 टन कर दिया गया है। जिले में ऐसे सोसायटी जहां दस टन से कम खाद उपलब्ध है। इसमें यूरिया की किल्लत तिरगा, थनोद, कोडिया, मिलाई, कोडिया, कुम्हरेल, निकुम, कोहका, नवापुरा, टेमरी, हिरौं, बरहापुर, घोठा, घोटावानी, पेण्डुवन, कन्हारपुरी, डोडकी, खिलौरकला, अहिवारा, मुरमुंड, नारधा, कुम्हरी, ओटोबंद, लिमतरा, बटोना, सोरम, बटरेल, भरर, बेलारी, सुरपा, गाडाडीह, जमरवार, धुवा, बोदिर शामिल है। इसी तरह सु.पा. की किल्लत तिरगा, थनोद, कोडिया, मिलाई, ननकटौली, करंजा मिलाई, कुम्हरेल, रसमड़ा, टेमरी, बरहापुर, रहटादाह, घोटावानी, राजपुर, कन्हारपुरी, डोडकी, अहिवारा, मुरमुंड, नारधा, गोदी, औंधी, पाटन, बटोना, सोरम, जामगांव (आर), कुम्हली, फुंडा, झॉट, बोदिर शामिल है।

शहर का कचरा गांव में हो रहा डंप, सीईओ ने लिखा पत्र

हरिभूमि न्यूज ►► दुर्ग

शहर से निकलने वाली कूड़ा करकट को नगरनिगम दुर्ग द्वारा गांव में डंप किया जा रहा है। गंदगी और संबंधित प्रशिक्षण पास में ही कूड़ा हो सकती है। ग्रामीणों ने विधायक ललित चंद्राकर और दुर्ग निगम प्रशासन से यहां कचरा नहीं डालने की मांग कर चुके हैं। इसके बाद भी कंचरा डंप करने का सिलसिला जारी है। इस मामले में दुर्ग जनपद सीईओ ने दुर्ग निगम प्रशासन को पत्र भी लिखा है। जानकारी अनुसार दुर्ग शहर से निकलने वाले कचरे को इन दिनों मुख्यालय से लगे गांव अंडा

और हनौदा में डंप किया जा रहा है। अंडा में जहां कचरा डंप किया जा रहा है, वही पास में स्प्रेडियम भी है। जहां रोजाना दस गांव के खिलाडी यहां आते हैं। यहां सेना में जाने से संबंधित प्रशिक्षण पास में ही कूड़ा करकट डंप किए जाने से ग्रामीण दुर्गध से हालाकान है। ग्रामीणों का कहना है कि, निजी जमीन पर कचरा डंप किए जाने से गांव में महामारी फैल सकती है। शिकायत के बाद दुर्ग जनपद सीईओ रूपेश कुमार पांडेय ने नगरनिगम दुर्ग और रिसाली नगर पालिका निगम रिसाली को पत्र लिखकर गांव में निपटान को बंद कराने निर्देश दिए हैं।

खबर संक्षेप

आमा तालाब सौंदर्यीकरण, उपमुख्यमंत्री को सौंपा ज्ञापन



रायपुर। देवपुरी स्थित आमा तालाब में सीसी रोड निर्माण और सौंदर्यीकरण की मांग को लेकर आमा तालाब विकास एवं संरक्षण समिति के एक प्रतिनिधिमंडल ने शनिवार को उप मुख्यमंत्री तथा नगरीय प्रशासन एवं विकास मंत्री अरुण साव से मुलाकात कर ज्ञापन सौंपा। इसी दौरान प्रतिनिधिमंडल ने बताया कि आमा तालाब क्रमांक 1 एवं क्रमांक 2 दोनों तालाब जो कि आसपास लगे हुए हैं, तालाब के चारों ओर सीसी रोड एवं पाथवे का निर्माण किया जाना है, जिससे लोगों को मॉनिंग वॉक एवं इवनिंग वॉक की सुविधा मिल सके। इसकी लंबाई एवं चौड़ाई लगभग 6 मीटर प्लस 600 मीटर है। दोनों तालाब से देवपुरी बस्ती के अलावा टॉवर, हर्ष विला, देवनगर एवं माता कौशल्या विहार का आवासीय क्षेत्र लगा हुआ है। इसके अलावा दोनों तालाबों के चारों तरफ दो से तीन स्थान पर पंचरी निर्माण की आवश्यकता है। जिस पर मंत्री ने उचित कार्रवाई का आश्वासन दिया। मुलाकात करने वालों में एनआर नायडू, हिरेंद्र देवांगन, ऋषि बाबले, पीके साहू, आईपी खटौती, खेदुराम साहू, आरडी दाहिया, शंकर मिलहर, गजेंद्र साहू, जियाउल हक, तिहारू साहू, वीरेंद्र यादव, बी. देवनाथ, उमेश साहू, गौरकर साहू, डीके सरकार एवं केके सिंह उपस्थित थे।

पिछड़ा वर्ग आयोग में सदस्यों की नियुक्ति की मांग

रायपुर। छत्तीसगढ़ पिछड़ा वर्ग अधिकारी-कर्मचारी संघ के पदाधिकारियों ने पिछड़ा वर्ग आयोग में अध्यक्ष और सदस्यों की नियुक्ति की मांग मुख्यमंत्री विष्णुदेव साय से की है। इस मौके पर संघ के प्रतापश्याम अनिल सिन्हा ने बताया कि छत्तीसगढ़ राज्य पिछड़ा वर्ग आयोग, जो कि राज्य के पिछड़े वर्ग के नागरिकों के हितों के लिए गठित है, लंबे समय से अध्यक्ष और सदस्यों की नियुक्ति न होने से उनके पूर्ण से लॉबी प्रकरणों की सुनवाई नहीं हो पा रही है, वहीं व्यक्ति व्यक्ति नया आवेदन नहीं कर पा रहे हैं। इसलिए राज्य के पिछड़े वर्ग के नागरिकों को शीघ्र न्याय मिल सके, इसे दृष्टिगत रखते हुए यथासंभव शीघ्र ही अध्यक्ष एवं सदस्यों की नियुक्ति करने की मांग की है।

जागृति मंडल में मनाया समक का स्थापना दिवस



रायपुर। डॉ. हेडगेवार जनशताब्दी समिति फिजियोथेरेपी सेंटर द्वारा संघ कार्यालय जागृति मंडल में गत दिनों समक का 16वां स्थापना दिवस मनाया गया। कार्यक्रम में करीब 30-32 लोग शामिल हुए। इस मौके पर मुख्य अतिथि विधायक पुंरुद मिश्रा ने समक द्वारा दिव्यगता के क्षेत्र में किए गए कार्यों की प्रशंसा की। इसी दौरान अतिथियों का परिचय दिया गया। कार्यक्रम में अविनाश चटर्जी, सतीश कुमार, डॉ. रोहन दीक्षित, डॉ. संगीता कश्यप, शिवनाथ ठाकुर, नरेंद्र जैन, रामजी राजवाड़े, पुरषोत्तम जैन आदि शामिल हुए।

भारतीय न्याय संहिता-23 पर हुई कार्यशाला, लॉ एक्सपर्ट ने दी नई संहिता की जानकारी

देश में 1 जुलाई से लागू हो रहे नए अपराधिक कानून के संबंध में पुलिस व कानून प्रवर्तन अधिकारियों को प्रशिक्षण देने जिला प्रशासन ने शुक्रवार को भारतीय न्याय संहिता-23 पर कार्यशाला आयोजित की। इसमें शामिल वक्ता के तौर पर शामिल हुए हिदायतुल्ला नेशनल लॉ यूनिवर्सिटी रायपुर के प्रो. अभिनव के. शुक्ला और प्रो. हिना इलियास ने नए कानून के तहत सजा के प्रावधान व डिजिटल और इलेक्ट्रॉनिक साक्ष्यों की मान्यता तथा साक्ष्य संबंधी प्रस्तुतिकरण की प्रक्रिया के सरलीकरण के दिशा में किए गए प्रबंधों की विस्तार से जानकारी दी। कार्यशाला में कलेक्टर डॉ. गौरव कुमार सिंह, वरिष्ठ पुलिस अधीक्षक संतोष सिंह, नगर निगम कमिश्नर अविनाश मिश्रा, सीईओ जिला पंचायत विश्वदीप, प्रशिक्षु आईएएस सुश्री अनुपमा आनंद सहित कार्यपालक मजिस्ट्रेट, राजस्व अधिकारी व पुलिस के विवेचनाधिकारी भी शामिल हुए। नए अपराधिक कानून सुधार पर कैपेसिटी बिल्डिंग प्रोग्राम के को-ऑर्डिनेटर प्रो. अभिनव शुक्ला ने बताया कि नई भारतीय न्याय संहिता-23 में पूर्व प्रचलित धाराओं व सजा प्रावधानों में स्पष्ट क्रिया कि हत्या के अपराध पर दर्ज होने वाली धारा-302 अब नए कानून के अनुसार धारा-103 के रूप में दर्ज होगी। गैरगैप पर धारा-376(डी) की जगह अब नई संहिता के तहत धारा-70(1) के तहत अपराध दर्ज होगा। इसी तरह बलात्कार, जो कि भादवि के तहत धारा-376(3) के तहत दर्ज होता था, वह अब भारतीय न्याय संहिता में धारा-65(1) के तहत अपराध माना जाएगा। चोरी धारा-378 की जगह अब धारा-303(1) के अंतर्गत अपराध माना जाएगा। डकैती पर अब धारा-310(1), लूट पर अब धारा-309 के तहत अपराध दर्ज होगा। धोखाधड़ी पर धारा-420 की जगह अब धारा-318 के तहत जुर्म दर्ज होगा। उन्होंने बताया कि ऐसे कई धाराओं में परिवर्तन कर न्याय प्रणाली में व्यापक सुधार कर अपराधों पर सख्त सजा का प्रावधान, जमानत प्रक्रियाओं में सुधार, जांच व न्यायिक प्रक्रिया में पारदर्शिता लाई गई है।

अब काजू ने खाया भाव, एक सप्ताह में दो सौ रुपए बढ़े दाम

हरिभूमि न्यूज ►► रायपुर

महंगाई है कि थमने का नाम नहीं ले रही है। एक तरफ दूध की कीमत में इजाफा होने के बाद जहां मिठाई कारोबारी मिठाई की कीमत में इजाफा करने की तैयारी में हैं, वहीं अब काजू की कीमत के भाव खाने के बाद काजू कतली की कीमत को लेकर भी मंथन किया जा रहा है कि इसकी कीमत में कितना इजाफा किया जाए। एक सप्ताह में काजू की कीमत दो सौ रुपए किलो बढ़ गई है। इसकी कीमत बढ़ने का कारण काजू के बीजों की कीमत बढ़ना बताया जा रहा है। इसी के साथ मखाना की कीमत भी दो सौ रुपए किलो बढ़ गई है।

मिठाई कारोबारी काजू कतली की कीमत बढ़ाने की तैयारी में

मखाना की कीमत भी बढ़ी
मखाना की कीमत में भी इजाफा हो गया है। यह बिहार से आता है। एक सप्ताह पहले इसकी कीमत 600 से 700 रुपए थी, जो 900 रुपए हो गई है, कारोबारियों के मुताबिक इंडिया फूट्स की कीमत में अब दीपावली तक कमी की कोई संभावना नहीं है। आने वाले समय में दूसरे आइटमों की कीमत में भी इजाफा होगा।



बीज की कीमत बढ़ने का असर

काजू का बीज जहां बाजिल से आता है, वहीं कर्नाटक से भी बीज आता है। इसकी कीमत में इजाफा होने के कारण काजू की कीमत एक सप्ताह में करीब दो सौ रुपए किलो तक बढ़ गई है।
- अजय कृष्णानी, थोक कारोबारी

इंडिया फूट्स की कीमत काफी समय से नहीं बढ़ रही थी, लेकिन अब इसकी कीमत में भी तेजी आने का क्रम प्रारंभ हो गया है। अभी काजू की कीमत में इजाफा हुआ है। काजू कतली के उपयोग में आने वाला टूटा काजू जो बीते सप्ताह थोक में 55 सौ रुपए दस किलो था, वह 75 सौ रुपए हो गया है। इसी के साथ खाने के काम में आने वाला छोटी साइज का काजू थोक में दस किलो जो पहले 58 सौ रुपए था, वह अब 75 सौ रुपए हो गया है। यह चिल्हर में 200-220 रुपए पाव और 850 सौ रुपए किलो बिक रहा है। जयपुर का बड़ी साइज का काजू जो पहले 950-1000 रुपए किलो था, वह अब 12 से 13 सौ रुपए किलो हो गया है। यह चिल्हर में 15 सौ रुपए तक बिक रहा है।

शिकायत : लाइन लगाने के बाद भी बैरंग लौट रहे कार्डधारी आधी-अधूरी तैयारी के साथ बांट रहे नए राशनकार्ड वितरण

हरिभूमि न्यूज ►► रायपुर

राजधानी में लोकसभा चुनाव के बाद नए राशनकार्ड वितरण का कार्य जोन और वार्डों के माध्यम से शुरू हो गया है, पर आधी-अधूरी तैयारी के साथ नए राशनकार्ड वितरण करने से आम उपभोक्ता परेशान है। लाइन लगाने के बाद नंबर आने पर राशनकार्ड बनकर नहीं आने की शिकायत मिलने लगी है। नेता प्रतिपक्ष मीनल चौबे के वार्ड में इस तरह की कई शिकायतें आई हैं। उन्होंने जब संबंधित विभागीय अधिकारी से जानकारी ली तो पता चला कि शहर में आधे से अधिक राशनकार्ड खाद्य विभाग से बनकर नहीं आये। विदित हो कि शहर में राशनकार्ड वितरण व्यवस्था लचर होने से लोग परेशान हैं। महंत लक्ष्मीनारायण दास वार्ड के राशनकार्ड पूरे बनकर नहीं आये। आउटर के वार्डों में अभी तक खाद्य विभाग से पीडीएफ नहीं



खास बातें
■ आधे से अधिक कार्ड बनकर नहीं आये
■ नेता प्रतिपक्ष मीनल चौबे ने कहा मजाक बना दिया

मिलने से राशनकार्ड का वितरण शुरू नहीं हो पाया है। नगर निगम की नेता प्रतिपक्ष मीनल चौबे ने इस पर नाराजगी जताते हुए कहा है राशनकार्ड वितरण को जनता के लिए मजाक बनाते हुए आधी अधूरी तैयारियों के साथ राशनकार्ड का वितरण वार्डों में प्रारंभ कर दिया गया है। यह पूरी तरह गलत है। वास्तविकता यह है कि आधे से अधिक राशनकार्ड तो खाद्य विभाग से बनकर ही नहीं आये।

किया गया है। अधिकारियों का कहना है खाद्य विभाग द्वारा नवीन राशनकार्ड का पीडीएफ पेन ड्राइव में दे दिया जा रहा है, इसके बाद नगर निगम के जोन में उसे प्रिंट करना, कवर लगाना, स्टंपर लगाना, सील लगाना तथा उसे अल्फाबेट अनुसार जमा कर वितरण किया जाना काफी पेचीदा काम हो गया है। नेता प्रतिपक्ष मीनल चौबे ने दो टूक शब्दों में कहा है कि जब तक खाद्य विभाग और नगर निगम नए राशनकार्ड की प्रक्रिया को पूर्ण नहीं कर लेते, तब तक जनता को पुराने राशनकार्ड से ही राशन वितरण करना पड़ेगा। ऐसा नहीं होने पर जनता के साथ जनप्रतिनिधि आंदोलन के लिए बाध्य होंगे। नगर निगम आयुक्त से उन्होंने आग्रह किया कि नये राशनकार्ड बनाने और वितरण करने में आ रही व्यवहारिक दिक्कतों को तत्काल दूर किया जाये।

पंडरी बस स्टैंड की रिक्त जमीन पर जेम्स एंड ज्वेलरी पार्क बनाने की मांग



प्रदेश के डिप्टी सीएम अरुण साव से शनिवार को प्रदेश के सराफा कारोबारियों ने मुलाकात कर पंडरी बसस्टैंड की खाली जमीन पर जेम्स एंड ज्वेलरी पार्क बनाने की मांग की। रायपुर सराफा एसोसिएशन के पूर्व अध्यक्ष हरख मालू ने कहा, चूंकि यह शहर के बीच व सुरक्षित क्षेत्र में है, इसलिए इस भूमि पर अंतर्राष्ट्रीय स्तर के जेम्स एवं ज्वेलरी पार्क का निर्माण होता है, तो इससे शासन के राजस्व में वृद्धि एवं सराफा व्यवसाय के विस्तार की संभावना बढ़ेगी। श्री मालू ने बताया, वर्तमान में यह भूमि लगभग 8.50 एकड़ है

शहरभर में कई संस्थाओं ने मनाया योग दिवस योग प्रशिक्षुओं ने आस्था का किया सम्मान



रायपुर। महाराष्ट्र मंडल की योग समिति की प्रभारी द्वारा कई महीनों से प्रतिदिन योग की ऑनलाइन क्लासेस चलाई जा रही है। चौबे कॉलोनी स्थित मंडल के संत ज्ञानेश्वर सभागृह में शुक्रवार को योग दिवस के सफलताम आयोजन के बाद योग प्रशिक्षुओं ने आस्था काले को विभिन्न उपहार और पोथे सौंपकर अभिनंदन किया। योग समिति प्रभारी आस्था काले प्रतिदिन सुबह 6.15 से 7.15 बजे तक निशुल्क ऑनलाइन योग क्लासेस चला रही हैं। आस्था का अभिनंदन करने के लिए योग प्रशिक्षु शिल्पा चांदेकर, प्रणिता नलगुंडवार, अर्चना जतकर, लीना केलकर, डॉ. अलखनंदा नारद, दीपांजलि भालेराव और संध्या खंगन उनके बूढ़ापारा स्थित निवास पर जुटीं।

योग से होने वाले फायदे की दी जानकारी

रायपुर। विश्व योग दिवस के अवसर पर केयर स्टिकल फाउंडेशन द्वारा ग्राम पंचायत धनेली स्थित शासकीय नवीन प्राथमिक शाला में योग कार्यक्रम हुआ। योग कार्यक्रम में लोगों को योग के महत्व और दैनिक जीवन में उससे होने वाले फायदे के बारे में जानकारी दी गई। इस अवसर पर स्कूल के प्रधान पाठक श्री वर्मा सर व वातावरणियों के साथ केयर स्टिकल फाउंडेशन के अध्यक्ष चंद्रशेखर साहू, विजय कुमार निषाद सहित शशिकांत साहू, सनील जांगडे, चेतना साहू, शिखा साहू व रेणुका वर्मा, विनोद साहू, चमन पटेल, दिलीप साहू, हेम साहू, प्रियांशु कुमार निषाद, अवेक, प्रकाश चंद्र कुंवर, एम. लीला आदि उपस्थित रहे।

योगाभ्यास से होती है शारीरिक क्षमता में वृद्धि

रायपुर। अंतर्राष्ट्रीय योग दिवस पर बेटी बचाओ मंच माठागांव ने डेबर सिटी गार्डन में महिलाओं द्वारा चलाए जा रहे योग प्रशिक्षण में भाग लिया। इस अवसर पर मंच के प्रदेशाध्यक्ष ललित मिश्रा ने कहा कि नियमित योगाभ्यास हमारी शारीरिक तथा मानसिक क्षमताओं में वृद्धि करता है, जिससे व्यक्तिवत्तान समाज स्थापना को बल मिलता है। ऐसे स्वस्थ समाज से उज्ज्वल राष्ट्र का निर्माण होता है। इस प्रकार योग के माध्यम से हम देश के विकास की मुख्यधारा में जुड़ते हैं। योग प्रशिक्षिका अंजलि साहू, संबीप साहू, मंच पदाधिकारी नूरजहां, नमिता राठौर, आशा रिछारिया, रूपाली अडेवाल, कामिनी पाल, राजकुमारी देवान, आनंदिता, सरिता, अदिति साहू, गायत्री साहू, गुणवत साहू, मोहन दास सहित नागरिक शामिल हुए।

जीएसटी काउंसिल ने चैंबर की मांग पर लिए अहम निर्णय

हरिभूमि न्यूज ►► रायपुर।

जीएसटी काउंसिल की बैठक में शनिवार को कई अहम निर्णय लिये गये। इसमें 2017-18, 2018-19, 2019-20 के लिए डिमांड नोटिस 31 मार्च 2025 तक टेक्स चुकाने पर ब्याज और जुर्माना माफ कर दिया है। इसी तरह फाइलिंग में संशोधन करना अब आसान कर दिया है। यही नहीं, ब्याज के ग न प्रावधान में परिवर्तन हुआ है। इसे लेकर चैंबर के प्रतिनिधिमंडल ने केन्द्रीय वित्तमंत्री निर्मला सीतारमण और वित्त वाणिज्य कर मंत्री ओपी चौधरी के प्रति आभार व्यक्त किया है। छत्तीसगढ़ चैंबर ऑफ कॉमर्स एंड इंडस्ट्रीज के प्रदेश अध्यक्ष अमर पारवानी, कार्यकारी अध्यक्ष विक्रम सिंहदेव ने बताया, केंद्रीय वित्त मंत्री निर्मला सीतारमण और वित्त वाणिज्य कर मंत्री ओपी चौधरी को पत्र के माध्यम से सुझाव प्रेषित किया गया था। इस पर ध्यान देते हुए व्यापारी हित में निर्णय लिये गये। इसमें धारा 73 के तहत मामलों के लिए ब्याज और जुर्माना माफ करने की सिफारिश की गई है। वित्त



मंडी शुल्क में छूट को लेकर कृषि मंत्री से की गुलाकात

चैंबर प्रतिनिधिमंडल ने कृषि मंत्री रामविचार नेताम से मुलाकात कर ट्रेडर्स व्यापारियों, किराना, दलहन और अनाज पर मण्डी शुल्क सहित कृषक कल्याण शुल्क में छूट प्रदान करने की मांग की। इसी तरह धान आधारित पोहा उद्योगों को राहत देने का आग्रह करते हुए अनुरोध पत्र सौंपा है। कृषि मंत्री ने सकारात्मक प्रतिक्रिया देते हुए उचित कदम उठाने की बात कही। इस अवसर पर चैंबर प्रदेश अध्यक्ष अमर पारवानी, कार्यकारी विक्रम सिंहदेव, राम मंधान, उपाध्यक्ष टी. श्रीनिवास रेड्डी, मंत्री-नीलेश मूंडा, जवाहर थौरानी, जयंत मोहता, छत्तीसगढ़ पोहा मुरगुटा उत्पादक महासंघ भाटापारा से अनिल रोचलानी, प्रमुख रूप से उपस्थित थे।

देर रात तक हुई बूदाबांदी, पाटन सहित कई इलाकों में भारी बारिश



हरिभूमि न्यूज ►► रायपुर देर रात तक चलती रही। दूसरी ओर कई इलाकों में छाप बादल जमकर बरसे। मौसम विभाग के आंकड़ों के अनुसार पाटन में सर्वाधिक दस सेमी., गुंडरदेही में 9, भाटापारा में 7 उसूर और बालोद में 6 तथा डेढ़े सो से अधिक स्थानों पर अच्छी से कई इलाकों में भारी बारिश भी हुई। अगले 26 के बाद असर दिखाएगा बंगाल की खाड़ी का तगड़ा सिस्टम मध्यम वर्षा का दौर चलता रहा। मौसम विशेषज्ञों ने बताया कि अभी दक्षिण पश्चिम मानसून की उत्तरी सीमा नवसारी, जलगांव, मण्डला, पेड़पुराड, झारसुगड़ा, बालासोर, हल्दिवा, पकुर, साहिबगंज, और रक्सौल है। एक पूर्व-पश्चिम ट्रोणिका उत्तर-पश्चिम उत्तर प्रदेश से उत्तर पूर्व बंगाल की खाड़ी तक विस्तारित है। केवल सरगुजा दूर है और शेष चक्रवाती परिसंचरण अंदरूनी ऑडिशा और उससे लगे छत्तीसगढ़ के ऊपर मौजूद है।

इंडिगो एयरलाइंस ने किया व्यास ट्रेवल्स को सम्मानित

रायपुर। बेहतर प्रदर्शन के लिए इंडिगो एयरलाइंस ने व्यास ट्रेवल्स को सम्मानित किया है। एयरलाइंस कंपनी के सेंट्रल इंडिया के सेल्स इंचार्ज संजीत भट्टाचार्य, मध्यप्रदेश-छत्तीसगढ़ इंचार्ज विकास देशमुख, छत्तीसगढ़ के सेल्स प्रमुख अभिषेक शर्मा ने व्यास ट्रेवल्स के संचालक हरदेव व्यास, पंकज व्यास को इसके लिए सम्मानित किया। इस दौरान हरदेव व्यास ने रायपुर से नए सेक्टरों के लिए विमान संचालित करने की मांग की।

AMBICA
ROTAVATOR
Authorised Distributor of Chhattisgarh
KAMLA MOTORS
G. E. ROAD, GANJPARA, DURG (C.G.)
90398-79080, 94255-50265

भारतीय न्याय संहिता 1 जुलाई से, बदलेगी हत्या धोखाधड़ी, रेप समेत अन्य अपराधों की धाराएं



मददगार साबित होगा नया कानून
कलेक्टर डॉ. गौरव कुमार सिंह ने भारतीय न्याय संहिता को उपयोगी बताते हुए अधिकारियों से कहा कि संशोधित नियमों व संहिता का गहन अध्ययन कर व्यापक स्थापित करने, अपराधों की रोकथाम व पीड़ितों की मदद के लिए कदम उठाए। उन्होंने कहा कि नया संहिता की जानकारी देते नियमित कार्यशाला का आयोजन किया जाएगा। वरिष्ठ पुलिस अधीक्षक संतोष सिंह ने कहा कि थानों में संहिता संबंधी पूरी जानकारी रखें एवं अपने मातहतों को नए कानून के संबंध में नियमित प्रशिक्षण दें।

राजस्व अधिकारी व पुलिस के विवेचनाधिकारी भी शामिल हुए। नए अपराधिक कानून सुधार पर कैपेसिटी बिल्डिंग प्रोग्राम के को-ऑर्डिनेटर प्रो. अभिनव शुक्ला ने बताया कि नई भारतीय न्याय संहिता-23 में पूर्व प्रचलित धाराओं व सजा प्रावधानों में स्पष्ट क्रिया कि हत्या के अपराध पर दर्ज होने वाली धारा-302 अब नए कानून के अनुसार धारा-103 के रूप में दर्ज होगी। गैरगैप पर धारा-376(डी) की जगह अब नई संहिता के तहत धारा-70(1) के तहत अपराध दर्ज होगा। इसी तरह बलात्कार, जो कि भादवि के तहत धारा-376(3) के तहत दर्ज होता था, वह अब भारतीय न्याय संहिता में धारा-65(1) के तहत अपराध माना जाएगा। चोरी धारा-378 की जगह अब धारा-303(1) के अंतर्गत अपराध माना जाएगा। डकैती पर अब धारा-310(1), लूट पर अब धारा-309 के तहत अपराध दर्ज होगा। धोखाधड़ी पर धारा-420 की जगह अब धारा-318 के तहत जुर्म दर्ज होगा। उन्होंने बताया कि ऐसे कई धाराओं में परिवर्तन कर न्याय प्रणाली में व्यापक सुधार कर अपराधों पर सख्त सजा का प्रावधान, जमानत प्रक्रियाओं में सुधार, जांच व न्यायिक प्रक्रिया में पारदर्शिता लाई गई है।

खराब संक्षेप



450 से ज्यादा गौवंशों को लगाया गया गलघोंटू व एकटंगिया का टीका

गुरू। पशु चिकित्सा विभाग द्वारा ग्राम चुल्हामथरा स्थित गौशाला में स्वास्थ्य शिविर लगाया गया। विभाग की टीम ने गौशाला के 450 से अधिक गौवंशों को गलघोंटू एवं एकटंगिया का टीका लगाया एवं पशुओं का स्वास्थ्य परीक्षण किया। पशु चिकित्सक डॉ. बीके विश्वकर्मा के साथ एचडीएफओ श्रद्धा विश्वकर्मा, पैरावेट आशीष साहू, ड्रेसर नारायण निपाद, पीएआईडब्ल्यू कांति साहू, खम्हन गंजौर, भागवत साहू, गोकर्ण साहू, शिवेन्द्र कुंजाम एवं एम्बुलेटर मेश साहू ने गौशाला के पशुओं को गलघोंटू एवं एकटंगिया का टीका लगाया। इस दौरान डॉक्टरों की टीम ने पशुओं का स्वास्थ्य परीक्षण किया। उन्होंने कृमि नाशक डी ट्रीकिंग की दवाई प्रदान की। इस दौरान प्रबंधक तोरण साहू, अध्यक्ष भागवतचरण गंजौर, गौसेवक हरिश साहू, तिजऊ राम यादव, जादूराम साहू का विशेष सहयोग रहा।

मुकेश ने 79 वीं बार किया रक्तदान



गुरू। सामुदायिक स्वास्थ्य केन्द्र में कार्यरत मुकेश यादव ने 79 वीं बार रक्तदान किया। इसके साथ ही उन्होंने अन्य लोगों से भी रक्तदान करने की अपील की। मुकेश यादव ने कहा कि मैं लगभग हर तीन महीने में रक्तदान कर रहा हूँ। रक्तदान करने से कमजोरी नहीं आती। उन्होंने कहा कि रक्त का कोई विकल्प नहीं है जरूरतमंद को मानव का रक्त ही चढ़ाया जा सकता है। सभी स्वस्थ व्यक्ति को रक्तदान जरूर करना चाहिए। इससे रक्त की आवश्यकता वाले मरीजों को राहत मिलेगी एवं रक्त की कमी से किसी मरीज की जान नहीं जाएगी। रक्तदान को लेकर लोगों में भ्रमक जानकारी फैली हुई है, इसे दूर किया जाना जरूरी है।

नए बाथरूम में पानी निकासी व्यवस्था नहीं

रायपुर। कलेक्टोरेट के राजस्व विभाग कार्यालय में बने बाथरूम को रेनोवेशन किया गया है। रेनोवेशन में लाखों रुपए खर्च कर बाथरूम को चकाचक बनाया गया है, लेकिन इसके बाद भी इस बाथरूम का उपयोग शून्य है। बाथरूम को रेनोवेशन करने का जिस ठेकेदार को ठेका दिया गया था, उसने बाथरूम को टैंडर के अनुसार चकाचक तो कर दिया है, लेकिन पानी निकासी के लिए व्यवस्था करना ही भूल गया है। इसके कारण इस बाथरूम के पूरे फर्स पर गंदा पानी भर जाता है। इसके कारण इस बाथरूम का कर्मचारी उपयोग ही नहीं कर पा रहे हैं। कर्मचारियों को मजबूरी में अब जिला पंचायत भवन की बिल्डिंग, रेडक्रास भवन या फिर रजिस्ट्री कार्यालय के बाल में बने स्मार्ट टॉयलेट में जाना पड़ता है, जिसके कारण उन्हें परेशानियों का सामना करना पड़ रहा है।

भाजपा ने बलिदान दिवस के रूप में मनाई अपने पितृपुरुष की पुण्यतिथि डॉ. मुखर्जी ने किया देश में दो निशान दो विधान और दो प्रधान का विरोध

हरिभूमि न्यूज ►► बेमतरा

जिले के भारतीय जनता पार्टी के पदाधिकारियों और कार्यकर्ताओं ने भाजपा कार्यालय में जनसंघ के संस्थापक डॉ. श्यामा प्रसाद मुखर्जी की पुण्यतिथि को बलिदान दिवस के रूप में मनाया। विधायक दीपेश साहू सहित भाजपा पदाधिकारियों एवं कार्यकर्ताओं ने उन्हें श्रद्धासुमन अर्पित किए। कार्यक्रम को संबोधित करते हुए विधायक दीपेश साहू ने कहा कि डॉ. श्यामा प्रसाद मुखर्जी का जीवन एक देशभक्त, शिक्षाविद और सामाजिक डी ट्रीकिंग की दवाई प्रदान की।



की एकता और अखंडता के लिए लगातार काम किया गया। उन्होंने कहा कि उनका जीवन कार्यकर्ताओं के लिए अनुकरणीय है। डॉ. श्यामा प्रसाद मुखर्जी ने सबसे पहले धारा 370 के खिलाफ आवाज उठाई। उन्होंने नेहरू की तुष्टिकरण की नीति का विरोध किया। साथ ही कश्मीर में दो निशान, दो विधान, दो प्रधान को लेकर आंदोलन किया, जिसके परिणाम स्वरूप कश्मीर से परमिट राज खत्म हुआ। उन्होंने बताया कि डॉ.

श्यामा प्रसाद मुखर्जी का एक मिशन था कि भारत में एक निशान, एक विधान, एक प्रधान हो। इसे वर्तमान में मोदी सरकार द्वारा सरकार द्वारा साकार किये गए हैं। उन्होंने कहा कि मोदी सरकार ने जम्मू कश्मीर में धारा 370 और 55 ए हटाकर पूरे देश में एक मिसाल कायम की है। इस दौरान भाजपा जिलाध्यक्ष ओमप्रकाश जोशी, पूर्व जिलाध्यक्ष राजेंद्र शर्मा, नरेंद्र वर्मा, परमेश्वर वर्मा, ओबीसी मोर्चा जिलाध्यक्ष राजू देवांगन, मोटी साहू, धर्मेन्द्र साहू, सुनीता यादव, सजनी यादव, लक्ष्मी लहर, नीतू कोठारी, रोशन दाता, नीलू राजपूत, धर्मेन्द्र साहू, देवाराम साहू, युगल देवांगन, गोपी देवांगन, रेवाराम निपाद, कमलेश वर्मा, तारण राजपूत, टेकसिंह वर्मा, उमेश यादव, छत्रकुमार देवांगन, तुषार साहू, संजु राजपूत, मीनू पटेल, साधराम बघेल, लक्ष्मंत लहर, ऑंकार साहू उपस्थित रहे।

नगर पंचायत परपोड़ी में आयोजित बलिदान दिवस कार्यक्रम में शामिल हुए साजा विधायक

डॉ. मुखर्जी के सपनों को साकार कर रहे प्रधानमंत्री मोदी : ईश्वर

साजा। नगर पंचायत परपोड़ी में विधायक ईश्वर साहू की उपस्थिति में पंडित श्यामा प्रसाद मुखर्जी की पुण्यतिथि परपोड़ी मंडल में मनाई गई। श्री साहू ने पंडित श्यामा प्रसाद मुखर्जी के चित्र पर माल्यार्पण कर उन्हें श्रद्धांजलि दी। उसके बाद उपस्थित सभी कार्यकर्ताओं ने श्रद्धांजलि दी। उक्त अवसर पर विधायक श्री साहू ने कहा कि पंडित श्यामा प्रसाद मुखर्जी हमारी पार्टी के निर्माणकर्ता थे और जो उन्होंने सपने देखे थे वो आज हमारे प्रधानमंत्री नरेंद्र मोदी के नेतृत्व में केंद्र की एनडीए सरकार साकार कर रही है। कार्यक्रम को संबोधित करते हुए जिला पंचायत सभापति गोवेन्द्र पटेल ने कहा कि डॉ मुखर्जी द्वारा जो सपने कश्मीर को



लेकर संजोय गये थे, वो आज साकार हो रहा है और कश्मीर में अमन शांति है। कार्यक्रम में पूर्व मंडल अध्यक्ष चंद्रप्रकाश शर्मा, मंडल अध्यक्ष राजेंद्र ठाकुर महामंत्री सतिश जैन, वरिष्ठ भाजपा नेता संतु देवांगन, राजेश दुबे, तुलेश पटेल, नारद वर्मा, भोज सिन्हा, उमेश सिन्हा अरसद कुरेशी शिव वर्मा, देवराज वर्मा, निलू साहू लाला साहू निर्भय गोस्वामी, आकाश राजपूत, खंभन राजपूत, दीपक वर्मा सहित बड़ी संख्या में कार्यकर्ता उपस्थित थे।

25 को आपातकाल काला दिवस मनाएगी भाजपा

गुरू। भारतीय जनता पार्टी के पितृ पुरुष डॉ श्यामा प्रसाद मुखर्जी की स्मृति दिवस 23 जून से लेकर उनके जन्म दिवस 6 जुलाई तक संगठन सेवा पखवाड़ा मनाएगा। इस दौरान विभिन्न कार्यक्रम निर्धारित किए गए हैं। भाजपा राष्ट्रीय अध्यक्ष जेपी नड्डा के निर्देश पर जिला भाजपा अध्यक्ष पवन साहू के निर्देशानुसार निम्नलिखित कार्यक्रम मंडल गुरु के सभी शक्तिकेन्द्र में आयोजित किया जाना है। जिसमें 23 जून को डॉक्टर श्यामा प्रसाद मुखर्जी को उनकी पुण्यतिथि पर श्रद्धांजलि अर्पित की गई। सांख्यिक स्थल पर उनकी प्रतिमा पर माल्यार्पण तथा उनके विचार, त्याग एवं बलिदान पर व्याख्यान एवं उनके विचार तथा प्रेरणा से संबंधित विचार गोष्ठी का आयोजन किया गया। वहीं, आपातकाल काला दिवस 25 जून को मनाया जाएगा। इसके अतिरिक्त एक पेड़ का नाम कार्यक्रम को जन-जन का कार्यक्रम बनाने के लिए जन जागरण अभियान चलाया जा रहा है।



बालोद में श्री सद्गुरु कबीर साहेब के प्राकट्य उत्सव पर हुई चौका आरती

हरिभूमि न्यूज ►► बालोद

श्री सद्गुरु कबीर दर्शन मंदिर शिकारीपारा बालोद में श्री सद्गुरु कबीर साहेब का प्राकट्य उत्सव मनाया गया। मौसम के खराब होने के बाद भी समाज के सभी सदस्यों एवं कार्यकर्ताओं और दर्शकों की उपस्थिति में कार्यक्रम धूम धाम और उत्साह के साथ सम्पन्न किया गया। गिरधारी दास महंत कोडेवा वाले ने अपने संत मंडली के साथ सात्विक चौका आरती संपन्न किया। मनोदास, मदन मोहन दास बालोद ने अपने भजन मंडली के साथ प्रस्तुति दिया। गंगाराम निपाद ने मंदिर के मुख्य गर्भगृह के आसन हेतु सागौन लकड़ी से बना मंदिर

स्थापित होने के लिए टेबल और मानिकपुरी समाज तरौद द्वारा दानपैटी प्रदान किया गया है। कार्यक्रम के मुख्य अतिथि छ.ग कोसरिया मानिकपुरी पत्रिका समाज के प्रांतीय कोषाध्यक्ष इराज दास मानिकपुरी एवं सचिव के.डी मुरुचुलिया थे। विशेष अतिथि युवा संगठन धमतरी धर्मेन्द्र दास, उपाध्यक्ष देवचर्ण दास, सचिव जिला बालोद विष्णु दास, पारसदास, अध्यक्ष तहसील बालोद मोहन दास, नगर इकाई बालोद के अध्यक्ष खेमू दास व पदाधिकारी एवं कार्यकर्ताओं के साथ मिलकर भोजन भंडारा एवं मंच व्यवस्था को समाल कर समाज को विशेष सहयोग प्रदान किया।

शालिगराम तोमर स्मृति कार्यक्रम में शामिल हुए जिले के भाजपा नेता



हरिभूमि न्यूज ►► बालोद

विद्यार्थी परिषद के पूर्व कार्यकर्ता स्व. शालिगराम तोमर स्मृति समारोह के आयोजन में शामिल होने भाजपा पहुंचे छत्तीसगढ़ के कदावर भाजपा नेता एवं जिले के वरिष्ठ भाजपा नेता। राष्ट्रीय स्वयंसेवक संघ के प्रचारक और अखिल भारतीय विद्यार्थी परिषद के संगठनकर्ता स्व. शालिगराम तोमर के स्मृति में 23 जून को भोपाल में समारोह का आयोजन किया। मानस प्रतिष्ठान स्वामला हिल्स भोपाल में स्वीच्छक संगठन 'नवलय' द्वारा आयोजित इस समारोह में मध्यप्रदेश व छत्तीसगढ़ में स्व. शालिगराम तोमर के साहित्य और मार्गदर्शन में काम कर चुके कार्यकर्ता सहभागी बने।



आलीखुंटा की गलियों में कीचड़, चलना हुआ मुश्किल

डौंडीलोहारा। ब्लाक के ग्राम आलीखुंटा की गलियों में कीचड़ के कारण ग्रामवासियों को आवागमन में दिक्कतों का सामना करना पड़ रहा है। विमल साहू के घर से विनोद मानिकपुरी के घर तक, स्कूल से सड़क तक एवं आंगनवाड़ी से केशव साहू घर तक गली पूरी तरह कीचड़ से सना हुआ है। कुछ दिन बाद स्कूल खुलने वाला है, बच्चों को भी स्कूल आने-जाने में परेशानियों का सामना करना पड़ेगा। ग्राम के गणमान्य नागरिकों द्वारा सरपंच से चर्चा की, लेकिन कोई हल नहीं निकाला जा रहा है। किशोरी लाल उर्वशा, केशव साहू, कमलेश भण्डारी, बिसम्बर साहू, भानुराम, चमार राय, सैनुक चनाप, गोविंद साहू, सौरभ गुप्ता, भागवत बढई, शत्रुघ्न बढई व अन्य ग्रामीणों ने जल्द ही समस्या का निदान करने की मांग की है।

बच्चों में बुनियादी गणितीय क्षमता का विकास करना अत्यंत आवश्यक : सिन्हा

प्राथमिक शाला के शिक्षकों को दिया जा रहा एफएलएन प्रशिक्षण

हरिभूमि न्यूज ►► दाढ़ी

शासकीय बालक उच्चतर माध्यमिक विद्यालय दाढ़ी में 19 से 24 जून तक प्राथमिक शाला शिक्षकों को एफएलएन प्रशिक्षण दिया जा रहा है। इसके तहत बच्चों में बुनियादी साक्षरता और संख्यात्मक ज्ञान विकसित करने के लिए विभिन्न तरीके व गतिविधियां बताई जा रही हैं। शिक्षा सत्र 2024-24 प्रारंभ होने से पूर्व बच्चों को शाला परिवेश में ढालने तथा सीखने-सिखाने की गतिविधियों में भागीदारी निभाने के लिए प्रेरित करने की कला से शिक्षक प्रशिक्षित हो रहे हैं। स्कूल शिक्षा विभाग आने वाले शिक्षा सत्र को सर्वांगीण शिक्षा गुणवत्ता वर्ष के रूप में मनाते जा रहा है, इसके लिए शिक्षकों को पहले ही प्रशिक्षण के माध्यम से रिचार्ज करने की पहल जारी है। इसी परिप्रेक्ष्य में गत दिवस बुनियादी गणित को लेकर विभिन्न गतिविधियां कराई गईं, जिसमें उत्कृष्ट प्रदर्शन करने वाले शिक्षकों को सेलर्नी विथ सक्सेस के माध्यम से प्रोत्साहित करने का प्रयास किया गया। इन उत्कृष्ट शिक्षकों में जगदीश साहू, मनीषा कौशल, हेमलता साहू, भूपेंद्र नायक शामिल



रहे। मास्टर ट्रेनर जितेन्द्र सिन्हा ने अध्यापन कक्ष में भी उत्कृष्ट प्रदर्शन करने वाले बच्चों के साथ सेलर्नी विथ सक्सेस के माध्यम से प्रेरित करने को कहा। उन्होंने कहा कि इससे बच्चे ज्यादा से ज्यादा चुनौती लेने तथा उन चुनौतियों को पूरा करने के लिए प्रोत्साहित हो सकेंगे। बच्चे चुनौतियां पूरा करके ज्यादा अच्छे से सीखते हैं। इस दौर वे जिन प्रक्रियाओं से गुजरते हैं वे उनके मस्तिष्क में स्थायी रूप से बस जाते हैं, फिर उसे कभी नहीं भूलते हैं। मास्टर ट्रेनर सोनलाल चंद्रकार ने बताया कि जिस प्रकार समाज के सभी वर्ग समय के साथ खुद को अपडेट कर रहे हैं, वैसे ही हमें भी अपडेट होने की आवश्यकता है। यदि हम अपडेट नहीं हुए तो जिस प्रकार रेंडियो को छोड़ लोगों ने मोबाइल व टीवी को अपना लिया, वैसे ही हमारा स्थान कोई और ले लेगा। हमें समय के साथ अपडेट होकर अपनी उपयोगिता दिखाना आवश्यक है। मित्रवत व्यवहार से बच्चों का डर दूर होता है। मास्टर ट्रेनर ने कहा कि जब बच्चा पहली बार स्कूल आता है, तो वह नए परिवेश व नए-नए लोग देखकर भयभीत रहते हैं। इसके कारण वे शाला परिवेश से दूर भागने लगते हैं, किन्तु यदि शिक्षक उनके घर-परिवेश की भाषा में बात करें, उनके परिवार व गांव की बारे में बातें करें, उनसे मित्रवत व्यवहार करें

तो वही बच्चा शाला परिवेश में घुल-मिल जाते हैं। फिर वह उस शाला को, शिक्षक को अपना समझने लगता है तथा सीखने-सिखाने की सभी गतिविधियों में पूर्णतया भागीदारी निभाता है। स्कूल रेडीनेस के तहत बच्चों को शाला परिवेश में ढालने तथा उन्हें कक्षा अनुरूप तैयार करने सिखाया जाता है। इस सभी कार्यों के लिए एक शिक्षक को बहुभाषी होना आवश्यक है, जिससे वह बच्चों को भी बहुभाषायी शिक्षण करा सके। बहुकक्षीय शिक्षण पद्धति क्षेत्र की अधिकांश शालाओं में भौतिक संसाधन व शिक्षकों की कमी होने के कारण बच्चों की पाठ्यक्रम निर्धारित समय अनुसार पूरा कराना शिक्षकों के लिए चुनौती होती है। इस समस्या के समाधान हेतु एमजीटी बहुकक्षीय शिक्षण पद्धति से अवगत कराया गया। इस पद्धति से एक शिक्षक एक समय में एक साथ एक से अधिक कक्षाओं का शिक्षण कार्य संचालित कर सकता है। इस प्रशिक्षण में शिक्षकों को इस दिशा में विभिन्न गतिविधियों से परिचय कराया गया, जो निश्चित रूप से शिक्षकों के लिए महत्वपूर्ण सिद्ध होगी। मास्टर ट्रेनर ने सोनलाल चंद्रकार व जितेन्द्र सिंह प्रमुख रूप से शामिल रहे तथा अजीम प्रेमजी फाउंडेशन से साकेत बिहारी द्वारा भी रोचक गतिविधियों में सहयोग प्रदान किया गया।

झूले कहां गए नहीं बता पा रहा कोई दशहरा तालाब किनारे स्थित गार्डन में लगे सभी झूले गायब



हरिभूमि न्यूज ►► बालोद

शहर के दशहरा तालाब किनारे स्थित गार्डन में लगे सभी झूले गार्डन से नदारद हो गए हैं। गार्डन से झूला

आखिर कौन ले गया, इसकी स्पष्ट जानकारी नहीं है। हालांकि कुछ वार्डवासी जानकारी दे रहे थे, कि नगर पालिका प्रशासन यहां के सभी झूलों को निकाल कर ले गई है। हालांकि गार्डन बनने के बाद जितने नए झूले लगे हुए थे, उनमें आधे से अधिक झूलों को देख रेख के अभाव में खराब अवस्था में रखा हुआ था, उसे असामाजिक तत्व

RAHUL TRAVELS
One Way Taxi Pvt Ltd

TODAY OFFER
50% Discount on One Way Taxi

Rated To	Zest	Crysta	Today Offer
Raipur Airport	1499	2999	999
Nagpur / Jabalpur / Ambikapur	4999	7999	2999
Sambalpur / Bargarh / Bhangir	3999	7999	1999

Scan And Book
9926411411

RAIPUR : Near Raipur Airport , Mana Camp

online Booking: www.tripuryatra.com

Individual & Group Tour
Honeymoon Tours
School Collage Tour

By Train-रिजर्वेशन कांच
25 जुलाई से 07 अगस्त 2024,
22 अगस्त से 03 सितम्बर 2024,
12 सितम्बर से 24 सितम्बर 2024,
02 अक्टूबर से 14 अक्टूबर 2024
सबसे कम राशि पर

नेपाल विदेश यात्रा

अयोध्या (श्रीराम जन्मभूमि), वाराणसी (केशी विश्वनाथ), गोरखनाथ मंदिर, पशुपतिनाथ, लुम्बिनी (भगवान बुद्ध का जन्म स्थान), मां मनोकामना देवी, पोखरा (गुरुदेवर महादेव, उदित फाल, विद्यवासीनी मंदिर, फेवालेक), काठमांडू (भोलानाथ मंदिर, बुगलिनाकंड, साँघा), काठमांडू दरवार, भक्तपुर, जनकपुर (सीता मईया का जन्म स्थल), सीतामणी

राशि-स्त्रीपर 18500/- 3 एसी 27,500/- 2 एसी 30,500/- (+ 5% GST)

Since-2007
श्री त्रिपुर तीर्थ यात्रा

संपर्क करें:- 7354-411411